



مسنووليت متن و شکل بدوش نويسنده مضمون ميباشد، عقیده نويسنده لزوماً نظر افغان جرمن آنلاين نمی باشد.



۲۰۲۱/۰۱/۱۱

محمد معصوم هوتک

د

## "صدر اعظم سيد نور محمد شاه پښينی کندهاری" دوهمه تکمله

د سيد نور محمد شاه او د هغه د ورونيو کورونه د احمدشاهي کندهار د برو شاه برج ته نژدې پراته ول. برو شاه برج د بنار په شمال ختيځ کونج کي واقع وو. د شاه برج مخامخ ته د حضرتجي بابا زيارت دی.

د سيد نور محمد شاه د کورنی دغه کورونه د امير محمد اعظم خان د پاچهی پر وخت د سيد د نور جايداد په گډون ضبط سوي ول. هنري والتر بيليو د بايزيد بسطامي زيارت ته د سيد نور محمد شاه د ورتگ او د امير محمد اعظم خان قبر ته د سيد دوعا کولو په بيان کي کښلي دي: "سيد دده ( محمد اعظم خان) د مخالف گوندد پلوي په توگه د دغه غاصب له لاسه ډېر زيات زجرونه وليدل او په کندهار کي ئي ټول جايداد چي وايي پنځوس زره روپۍ ارزښت ئي درلود، ضبط سو. خو ده له دې موقع څخه استفاده وکړه او د [متوفی] روح ته ئي د مغفرت دوعاوي وکړي."<sup>1</sup>

د امير شير عليخان په پاچهي کي دا جايدادونه بيرته سيد ته مسترد خو د امير عبدالرحمن په پاچهي کي دوهم وار دولتي ملکيت وگرځېد.

په ۱۳۱۰ ش = ۱۹۳۱ع کال کي د ځينو ناعاقبت انديشيو په لړ کي د احمد شاهي عصر د معمارۍ يوه شاهکاره وداني، د کندهار بنار د مرکزي چوک چارسو وداني د وزير محمد گل خان مومند په حکم ونړول سوه. د چارسو پر سر د کوټوالی دفتر او د هغه څنگ ته بنديخانه (محبس) هم ور سره تخریب سول. د نوي محبس له پاره د سيد نور محمد شاه له دغو ضبط سويو کورونو څخه کار واخيستل سو او بنديخانه ورته رانقل سوه.<sup>2</sup> دغه کورونه وروسته په بنار کي د نوو سرکانو او لارو په جوړولو سره له منځه ولاړل او اوس پر دغه سيمه باندي د احمدشاهي جادي لويه لار تېره سوي ده.

1 وگ: From the Indus to the Tigris - ۳۹۵ مخ  
2 وگ: رشاد، عبدالشکور، د کندهار يادښتونه - ۱/ ۲۳۵ مخ